

برگھر لائبریری کی ضرورت

## میاں محمد اشرف کی تحقیقی کتب

350/-	✳️	اخلاقیات
1000/-	✳️	غلامی ایک تاریخی جائزہ
350/-	✳️	اسلام اور غلامی
300/-	✳️	بہند و معاشرہ اور غلامی
200/-	✳️	امریکا اور غلامی
<b>تازہ کتب</b>		
300/-	✳️	اسلمہ
300/-	✳️	نسل پرستی

230/-	✳️	اسلامی تہذیب
700/-	✳️	اسلامی تہذیب و اخلاق
200/-	✳️	علم
300/-	✳️	بدائیں
350/-	✳️	عالمگیریت اور اس کے اثرات
200/-	✳️	بدکاری
200/-	✳️	ماحولیات
300/-	✳️	منتخب تحریریں
260/-	✳️	غربت

رعایت 20 فی صد (کامل سٹ خریدنے پر) آرڈر سٹیل بذمہ دار

فروغ علم اکیڈمی 1179۔ ماڈل ٹاؤن ہیک، اسلام آباد۔ فون: 051-4490380۔ موبائل: 0334-5503848

- |  |                               |        |
|--|-------------------------------|--------|
| ○ The Message of the Quran   | Muhammad Asad                 | 800/-  |
| ○ GEMS From The Holy Quran   | Burhanuddin Hassan            | 250/-  |
| ○ Memoirs and Prayers of Prophets  | Nighat Nazir                  | 350/-  |
| ○ Muhammad (SAW) the First and the Last                                      | Nighat Nazir                  | 250/-  |
| ○ Muhammad Rasulullah (Quiz Book)  | Syed Qasim Mehmood            | 60/-   |
| ○ Hazrat Abu Bakar Siddique (Quiz Book)                                      | Syed Qasim Mehmood            | 60/-   |
| ○ Islamic Jurisprudence  | M. Asim Alhaddad              | 500/-  |
| ○ Religion and Politics  | Naeem Siddiqui                | 180/-  |
| ○ Islamic Sufism   | Maulana Wahid Bakhsh Rabbani  | 300/-  |
| ○ The Kashful Mahjub   | Maulana Wahid Bakhsh Rabbani  | 750/-  |
| ○ Islamic Da, wah  | Dr. Khalid Alvi               | 60/-   |
| ○ Fareed's Fragrance   | Trans. By : Riaz Qadeer       | 900/-  |
| ○ The Mughul Court and its Institutions                                      | Abdul Aziz                    | 600/-  |
| ○ The Meaning of Islamic Art (Two vol)                                       | K. K. Aziz                    | 2400/- |
| ○ The Magnificent Power Potential of Pakistan (Maulana Wahid Bakhsh Rabbani) | Translated by Brig. M. Asghar | 500/-  |
| ○ Forts of Pakistan  | Ihsan H. Nadiem               | 750/-  |
| ○ Punjab (Land - History - People)   | Ihsan H. Nadiem               | 1600/- |
| ○ State and Politics   | Brig. Saddique Salik          | 150/-  |
| ○ Letters of Iqbal to Jinnah   | Prof. Jhangir Allam           | 25/-   |
| ○ A Dictionary of Muslim Names   | S. A Rahman                   | 100/-  |

ان کتب پر 40 فی صد رعایت حاصل کریں۔ نیز منی آرڈر سٹیجے بڑا ڈاک خرچ فرمی ہوگا۔

الفیصل ناشران و تاجران کتب غزنی سٹریٹ، اردو بازار، لاہور۔ فون 7230777

## توحید اور اس کے عملی تقاضے

فاروق حمید<sup>o</sup>

اسلام کے بنیادی عقائد میں اہم ترین اور اصل عقیدہ 'توحید' ہی ہے۔ یہ ایمان کا جوہر اور دین کی محکم اساس ہے۔ باقی تمام عقائد اسی ایک عقیدے کے تکمیلی پہلو ہیں۔ ایمان باللہ پر ہی سارے اسلامی عقائد و اعمال کی عمارت قائم ہے۔ جملہ احکام و قوانین کے صدور اور قوت کا مرکز اللہ کی ذات ہے۔ ہم فرشتوں پر ایمان اس لیے رکھتے ہیں کہ وہ اللہ کی مخلوق ہیں اور اسی کے حکم سے کائنات میں اپنے فرائض بجالاتے ہیں۔ ہم رسولوں پر ایمان اس لیے لاتے ہیں کہ وہ اسی کی طرف سے اس کا پیغام انسانوں تک پہنچاتے ہیں۔ کتابوں پر ایمان اس لیے ہے کہ اسی اللہ کے احکامات پر مشتمل ہوتی ہیں، اگرچہ اب صرف قرآن ہی اصل شکل میں محفوظ ہے اور ہم اسی کے مطابق زندگی گزارنے کے پابند ہیں۔ اسی طرح آخرت پر ایمان اس لیے ہے کہ وہی ذات انصاف کے دن کی مالک ہے اور وہی انسانی اعمال کے مطابق انصاف کرے گی۔ اسی پر باقی سارے اعمال کو بھی قیاس کر لیا جائے کہ وہ کیوں بجالائے جاتے ہیں تاکہ ہمارا مالک و آقا راضی ہو جائے۔

حضرت آدم سے لے کر نبی اکرم صلی اللہ علیہ وسلم تک جتنے انبیاء و رسل آئے، ان سب کی دعوت کا مرکزی نکتہ 'توحید' ہی تھا۔ انسانیت کی ابتدا مکمل توحید کی روشنی میں ہوئی۔ پھر جوں جوں انسانی آبادی بڑھتی گئی، انسان توحید کے سبق کو بھولنے لگا اور اللہ احد و وحد کو چھوڑ کر در در اپنی اُمیدوں اور تمناؤں کے لیے ٹھوکریں کھانے لگا اور اپنا شرف انسانیت کھو کر اپنی ہی تذلیل اور

رسوائی کا سامان کرنے لگا۔

انسان کی اس نادانی کے باوجود اللہ کی رحمت بار بار جوش میں آ کر انسانیت کو بھولا ہوا توحید کا سبق یاد دلانے کے لیے ہدایت و رہنمائی کا انتظام کرتی رہی۔ وَلِكُلِّ قَوْمٍ هَادٍ (الرعد ۱۳:۷) ”اور ہر قوم کے لیے ایک رہنما ہے“۔ وَلَقَدْ بَعَثْنَا فِي كُلِّ أُمَّةٍ رَسُولًا (النحل ۳۶:۱۶) ”اور ہم نے ہر امت میں ایک رسول بھیجا“۔

توحید کے عملی پہلو اس طرح بیان ہو سکتے ہیں:

### توحید فی الذات

اللہ رب العالمین کی ذات تہا اور یکتا ہے۔ کائنات کی کوئی شے کسی بھی حیثیت میں اُس کی ذات کا حصہ نہیں ہے۔ وہ اول و آخر ہے۔ خداؤں کی کوئی جنس یا سلسلہ نسب نہیں ہے جس کا وہ ایک فرد یا حصہ ہو۔ نہ وہ کسی کا بیٹا ہے، نہ کوئی اُس کا بیٹا ہے۔ وہ اجزا سے مرکب و جو نہیں جو قابل تجزیہ و تقسیم ہو۔ وہی تہا ذات ہے جو ہر لحاظ سے تہا، اکیلی اور احد ہے۔ توحید فی الذات کا ذکر قرآن میں جا بجا کیا گیا ہے لیکن جس قدر جامع اور خوب صورت تذکرہ سورہ اخلاص میں ملتا ہے اس کو پڑھ کر انسان حیران رہ جاتا ہے۔ ارشاد ربانی ہے:

قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ ۝ وَلَمْ يُولَدْ ۝ وَلَمْ يَكُن لَّهُ كُفُوًا أَحَدٌ ۝ (الاخلاص ۱:۱۱۲-۱۱۳) کہو وہ اللہ ہے، یکتا۔ اللہ سب سے بے نیاز ہے اور سب اُس کے محتاج ہیں۔ نہ اُس کی کوئی اولاد ہے نہ وہ کسی کی اولاد ہے اور کوئی اُس کا ہمسر نہیں ہے۔

اولاد چونکہ ذات کا حصہ ہوتی ہے اس لیے مذکورہ سورت میں اس کا تذکرہ بھی کر دیا گیا اور عملی طور پر دنیا والوں نے اللہ کی اولادیں بنائی بھی ہیں، مثلاً یہودی حضرت عزیرؑ کو اللہ کا بیٹا، عیسائی حضرت عیسیٰؑ کو اللہ کا بیٹا (الغوبہ ۹:۳۰) اور مشرکین مکہ فرشتوں کو اللہ کی بیٹیاں (بنی اسرائیل ۱۴:۳۰) کہتے رہے، اور اسی سے اُن قوموں کا عقیدہ آخرت بھی بگڑ گیا کہ ہم اللہ کے چہیتے ہیں، وہ ہمیں سزا نہیں دے گا۔

## توحید فی الصفات

اللہ تعالیٰ اپنی صفات اور خوبیوں میں بھی کیسا ہے، یہ صفات بھی اس کی ذاتی ہیں اور اس کی ذات کی طرح قدیم اور دائمی ہیں۔ سورہ طٰ میں ہے: **اللَّهُ لَا إِلَهَ إِلَّا هُوَ لَهُ الْأَسْمَاءُ الْحُسْنَىٰ** (طہ: ۲۰: ۸) ”وہ اللہ ہے اس کے سوا کوئی خدا نہیں۔ اس کے لیے بہترین نام ہیں۔“ حدیث میں اللہ کے نام تفصیل سے ملتے ہیں۔ ارشاد نبویؐ ہے: اللہ تعالیٰ کے ننانوے نام ہیں (ترمذی و سنن ابن ماجہ) جس نے ان کو حفظ کر لیا وہ جنت میں داخل ہوگا (مسلم، کتاب الذکر)۔ وہ اس کائنات کا خالق، مالک، رازق اور آقا ہے۔ اسی نے ساری مخلوقات کو پیدا کیا ہے اور وہی سب کا ماننے والا ہے۔ وہ اپنی طاقت کے بل بوتے پر قائم ہے، اُسے کسی کے سہارے کی ضرورت نہیں، وہ علیٰ کُلِّ شَيْءٍ قَدِيرٌ ہے (البقرہ ۲: ۱۰۹) ”کوئی چیز اس کے علم اور قدرت سے باہر نہیں۔“ (الشوریٰ ۴۲: ۱۲)۔ وہ ایسا ہے کہ اُس جیسی کوئی دوسری شے اس کائنات میں نہیں ہے۔ **لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ** (الشوریٰ ۴۲: ۱۱) ”کائنات میں کوئی چیز اس کے مشابہ نہیں، وہ سب کچھ سننے والا اور دیکھنے والا ہے۔“ وہ جی و قیوم ہے، لائقِ حمد و ثنا ہے اور وہی معبودِ حقیقی، مسجودِ حقیقی اور منعمِ حقیقی ہے۔ اللہ کی صفات کا تذکرہ قرآن میں جگہ جگہ موجود ہے۔ آیت الکرسی (البقرہ ۲: ۲۵۵) میں جامعیت کے ساتھ صفاتِ خداوندی کا بیان ہوا ہے۔ اسی طرح سورہ حشر میں اللہ کے ناموں کا حسین گلدستہ موجود ہے۔ (الحشر ۵۹: ۲۲-۲۳)

## توحید فی الامر

اللہ رب العالمین ہی عملاً پوری کائنات پر حکمرانی کر رہا ہے، حکم دینا اُس کا اختیارِ مطلق ہے اور پوری کائنات اس کا حکم ماننے کی پابند ہے۔ **آلَا لَهُ الْخَلْقُ وَالْأَمْرُ** (الاعراف ۷: ۵۳) ”خبردار ہو، اسی کی خلق ہے اور اسی کا امر ہے۔“ عقلِ عام (common sense) کی بات ہے کہ کائنات کو اللہ نے پیدا کیا ہے تو حکم بھی اسی کا چلے گا اور اس بات پر محکم ایمان و یقین رکھنا ضروری ہے کہ انسان اپنی انفرادی اور اجتماعی زندگی میں صرف اور صرف اسی کے حکم پر عمل کرنے سے ہی توحید پر قائم رہ سکتا ہے۔ کیونکہ قرآن کریم میں بے شمار مقامات پر ذکر ہوا ہے کہ حکم صرف

اللہ کا ہی حق ہے: **إِنِ الْحُكْمُ إِلَّا لِلَّهِ** (یوسف ۱۲: ۴۰، ۱۲: ۶۷) ”فرماں روائی کا اقتدار اللہ کے سوا کسی کے لیے نہیں ہے۔“ **يَلِ لِلَّهِ الْأَمْرُ جَمِيعًا** (الرعد ۱۳: ۳۱) ”بلکہ سارا اختیار ہی اللہ کے ہاتھ میں ہے۔“ **فَتَعَلَىٰ اللَّهُ الْمُلْكُ الْحَقِيقُ** (المومنون ۲۳: ۱۱۶)

سورہ مائدہ میں تھوڑے تھوڑے وقفے کے ساتھ تین آیات آئی ہیں جن میں انسانوں کو اپنے تمام انفرادی و اجتماعی معاملات میں اللہ کے حکم سے روگردانی کی صورت میں سخت وعید سنائی گئی ہے: اور جو لوگ اللہ کے نازل کردہ حکم کے مطابق فیصلہ نہ کریں وہی کافر ہیں..... وہی ظالم ہیں اور وہی فاسق ہیں۔ (المائدہ ۵: ۴۴، ۴۵، ۴۷)

توحید فی الامر میں یہ نکتہ خاص طور پر قابل ذکر ہے کہ اللہ کے حکم کے ہوتے ہوئے انسانوں کے بنائے ہوئے قوانین و دساتیر کی قطعاً کوئی حیثیت نہیں ہے۔ اگر حکم دینے کا اختیار عقلِ انسانی کو حاصل ہوتا تو شریعت نازل کرنے کی ضرورت ہی نہ تھی۔ جو لوگ انسان کے بنائے ہوئے قانون کے مطابق فیصلہ کرتے ہیں تو گویا وہ اللہ کا اختیار مخلوق کو دیتے ہیں اور یہی شرک فی الامر ہے جس میں آج کل کے مسلمان معاشرے اور حکومتیں گرفتار ہیں۔ لہذا انفرادی معاملات کے ساتھ ساتھ جب تک حکومت اور اقتدار بھی اللہ کے حکم کے تابع نہ ہو جائے، توحید فی الامر کی تکمیل نہ ہوگی اور جب تک توحید مکمل اور خالص نہ ہو تو اللہ کے ہاں نجات ممکن نہیں۔ اس لیے ہر شخص پر فرض ہے کہ اپنی استطاعت کے مطابق جدوجہد کرے تاکہ اللہ کا قانون نافذ ہو سکے۔

### توحید فی الافعال

اس کا نوات میں جس قدر تصرف اور اختیار ہوتا ہے وہ اللہ واحد کی ذات سے ہوتا ہے۔ وہ علیم وخبیر ہے، کوئی چھوٹی سے چھوٹی بات بھی اُس کے علم سے باہر نہیں۔ اگر کسی درخت کا پتہ گرتا ہے تو اس کی اجازت اور علم سے۔ (بنی اسرائیل ۱۶: ۱۱۰، آل عمران ۳: ۵)

تمام اختیارات اسی ذاتِ واحد کے پاس ہیں۔ **كُلُّ يَوْمٍ هُوَ فِی شَأْنٍ** (الرحمن ۲۹: ۵۵) ”ہر آن وہ نئی شان میں ہے“، یعنی ہر وقت دنیاے عالم میں اس کی کارفرمائی اور حکومت کا سلسلہ جاری ہے، ہر لمحے کسی کو فنا کر رہا ہے، کسی کو زندگی بخش رہا ہے، کسی کو عروج عطا کر رہا ہے، کسی کو زوال دے رہا ہے۔ یہ معاملہ صرف افراد تک محدود نہیں ہے بلکہ قوموں کے عروج و زوال کا

فیصلہ بھی اللہ ہی کرتا ہے (۱۱) (اعمن ۲۶:۳)۔ جس چیز کا ارادہ کرتا ہے اُسے کر لیتا ہے (البروج ۱۶:۸۵) کوئی طاقت اس کو روکنے والی نہیں ہے۔ توحید فی الافعال کی جہتیں مقرر کی جائیں تو بے شمار پہلو نکلتے ہیں یہاں بطور مثال صرف دو تین پہلو بیان کیے جاتے ہیں:

- معبود حقیقی: اس کائنات میں عبادت صرف اللہ کے لیے ہے۔ قرآن میں جا بجا ارشاد ہے: تمہارا معبود صرف اللہ ہے (التغابن ۱۳:۶۳، البقرہ ۲:۱۶۳، النحل ۱۶:۲۲، الانبیاء ۱۰۸:۲۱)۔ سجدہ، رکوع، دعا اور قربانی یعنی تمام مراسم عبادت صرف اللہ کے لیے ہیں۔ نیز یہ کہ اُس نے جن اور انسان کو صرف اپنی عبادت کے لیے پیدا کیا (الذاریات ۵۱:۵۸)۔ غرض اللہ کے سوا، نہ تو آسمان میں نہ ہی زمین میں، نہ آسمان کے اوپر نہ زمین کے نیچے کوئی ایسی چیز ہے جو عبادت کی مستحق ہو۔ ارشاد نبویؐ ہے: ”اللہ کا بندوں پر یہ حق ہے کہ اسی کی عبادت کریں اور اس کے ساتھ کسی کو شریک نہ ٹھیرائیں اور بندوں کا اللہ پر یہ حق ہے کہ وہ اُن کو عذاب نہ دے۔“ (بخاری، کتاب الرقاق)
- حاکم اعلیٰ: اس کائنات میں حاکمیت، ملکیت اور اختیار صرف اللہ رب العالمین کا ہے۔ بِدِيهِ مَلَكُوتُ كُلِّ شَيْءٍ (یس ۳۶:۸۳) ”ہر چیز کی ملکیت اُسی کے ہاتھ میں ہے۔“ وَ لَمْ يَكُنْ لَهُ شَرِيكٌ فِي الْمُلْكِ (الفرقان ۲:۲۵) ”جس کے ساتھ بادشاہی میں کوئی شریک نہیں ہے۔“ یہ کائنات اضداد کا مجموعہ ہے۔ یہاں خیر و شر کی کش مکش بھی ہے اور عروج و زوال کے طوفان بھی لیکن اس کے باوجود ظلم کائنات بلکہ وجود کائنات کی بقا صرف اس لیے ہے کہ یہاں حکمران صرف اور صرف تہا رب العالمین ہے۔ لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا فَسُبْحَانَ اللَّهِ رَبِّ الْعَرْشِ عَمَّا يَصِفُونَ ۝ (الانبیاء ۲۱:۲۲) ”اگر زمین و آسمان میں ایک اللہ کے سوا دوسرے خدا بھی ہوتے تو زمین و آسمان دونوں کا نظام بگڑ جاتا پس پاک ہے اللہ رب العرش، اُن باتوں سے جو یہ لوگ بنا رہے ہیں“ اور وہ ہے اللہ وحدہ لا شریک۔ سورہ زمر میں ہے: لَهُ مَلِكُ السَّمَوَاتِ وَالْأَرْضِ ثُمَّ إِلَيْهِ تُرْجَعُونَ ۝ (الزمر ۳۹:۴۳) ”آسمانوں اور زمین کی بادشاہی کا وہی مالک ہے۔ پھر اسی کی طرف تم پلٹائے جانے والے ہو۔“ لَهُ مَقَالِيدُ السَّمَوَاتِ وَالْأَرْضِ (الشورى ۴۲:۱۳) ”وہ آسمان اور زمین کے خزانوں کی کنجیاں اُسی کے پاس ہیں۔“ يُدَبِّرُ الْأُمْرَ مِنَ السَّمَاءِ إِلَى الْأَرْضِ (السجده ۳۲:۵) ”وہ آسمان سے زمین تک دنیا کے

معاملات کی تدبیر کرتا ہے۔“ تخلیق میں، حاکمیت میں اور ملکیت میں کوئی اس کا شریک نہیں۔  
سروری زبیا فقط اُس ذات بے ہمتا کو ہے حکمراں ہے اِک وہی باقی بتانِ آذری  
● رزاقِ حقیقی: تمام کائنات کا رب، روزیِ رساں، پالنہار اور بہترین رزق دینے والا  
اللہ ہی ہے۔ وہ صرف انسانوں کو ہی نہیں بلکہ چرند پرند، بڑی و بھری حیوانات تک کو رزق دیتا ہے  
اور رزق کی اتنی اقسام اُس نے پیدا کر دی ہیں کہ جن کا شمار بھی مشکل ہے۔ اِنَّ اللّٰهَ هُوَ الرَّزّٰقُ  
ذُو الْقُوَّةِ الْمَتِّينُ ۝ (الذاریات ۵: ۵۸) ”اللہ تو خود ہی رزاق ہے بڑی قوت والا اور زبردست۔“  
وَاللّٰهُ خَيْرُ الرَّزّٰقِيْنَ ۝ (الجمعة ۶۲: ۱۱) ”اور اللہ سب سے بہتر رزق دینے والا ہے۔“

● مالکِ یومِ الدین: وہ حساب کے دن کا مالک ہے اور تمام انسان اور جن مرنے کے  
بعد اس دنیا کی کارکردگی کی بنا پر اُس کے سامنے حساب کتاب کے لیے پیش ہوں گے اور ہر شخص کو  
اس کے اعمال کی بنیاد پر جزا و سزا ہوگی اور کسی کے ساتھ نا انصافی نہ ہوگی (البقرہ ۲: ۱۲۳)۔ اَلْيَوْمَ  
تُجْزَوْنَ مَا كُنتُمْ تَعْمَلُونَ ۝ (الجاثیہ ۳۵: ۲۸، المؤمن ۴۰: ۱۷) ”آج تم لوگوں کو ان اعمال  
کا بدلہ دیا جائے گا جو تم کرتے رہے تھے۔“

انسان کی زندگی کا جائزہ لیا جائے تو وہ ایک لمحہ بھی اللہ کے بغیر نہیں گزار سکتا۔ ۝ پیدا اُسی  
نے کیا۔ ۝ رزق وہی دیتا ہے جس کے بغیر زندہ نہیں رہا جاسکتا۔ ۝ دنیا میں قدم قدم پر اس کا  
محتاج ہے۔ ۝ لوٹ کر جانا بھی اُسی کے پاس ہے، بھاگ نہیں سکتا۔ انھی چار چیزوں میں زندگی  
گزر جاتی ہے۔ اسی لیے انسان کے پاس اس کا دامن تھامنے کے علاوہ کوئی چارہ ہے ہی نہیں۔  
غرض اللہ کی جتنی بھی صفات ہیں ان سب کے تقاضے اگر صرف اور صرف اللہ رب العالمین  
کے لیے ہی پورے کیے جائیں گے تب ہی توحید مکمل ہوگی۔

توحید: وقتِ کمی اہم ترین ضرورت

عالمی تناظر میں اقوامِ عالم کے حالات کا جائزہ لیا جائے تو اُمتِ مسلمہ سب سے زیادہ  
مجبور و مقہور اور پس ماندہ ہے اور مغربی اقوام کی ذہنی اور سیاسی غلام بن چکی ہے۔ حالانکہ مسلمان ہی  
تہذیب و تمدن کے بانی تھے اور باقی اقوام کو علم کی روشنی مسلمانوں سے ہی ملی تھی۔ پھر یہ پس ماندگی و  
تباہی کیوں؟ اس کی بنیادی وجہ یہ ہے کہ مسلمانوں نے ’توحید‘ کا سبق بھلا دیا اور نہ نبی کریم صلی اللہ

علیہ وسلم کی اطاعت کرتے ہوئے خلفائے راشدینؓ کی قیادت میں مسلم معاشرے سے اُس وقت کی سوپر طاقتیں روم و فارس لرزہ بر اندام تھیں۔ اس لیے کہ اُن کے دلوں میں اٹل اور غیر متزلزل 'توحید' کے تصور پر ایمان موجود تھا جس کی وجہ سے وہ اللہ کے علاوہ دنیا کی کسی طاقت سے نہیں ڈرتے تھے۔ حقیقت بھی یہی ہے کہ ایمان کی حلاوت، چاشنی اور استحکام توحید کے بغیر ممکن ہی نہیں ہے۔ اللہ کی توحید پر صحابہ کرامؓ جیسا ایمان رکھنے والوں کے لیے اللہ کی طرف سے یہ اعلان آج بھی موجود ہے: اَنَّ الْأَرْضَ يَرِثُهَا عِبَادِيَ الصَّالِحُونَ ۝ (الانبیاء، ۲۱: ۱۰۵) ”کہ زمین کے وارث ہمارے نیک بندے ہوں گے“۔ وَ أَنْتُمْ الْأَغْلَوْنَ إِنْ كُنْتُمْ مُؤْمِنِينَ ۝ (ال عمران، ۳: ۱۳۹، ہود، ۱۱: ۵۲) ”اور تم ہی غالب رہو گے اگر تم مومن ہو“۔

مسلمان نام کی ایک قوم تو اب بھی موجود ہے لیکن اُس کی حالت یہ ہے: يَخْشَوْنَ النَّاسَ كَخَشْيَةِ اللَّهِ أَوْ أَشَدَّ خَشْيَةً (النساء، ۴: ۷۷) ”وہ لوگوں سے ایسا ڈر رہے ہیں جیسا خدا سے ڈرنا چاہے یا کچھ اس سے (بھی) بڑھ کر“۔ اسی لیے ان کی کیفیت یہ ہے کہ گویا وہ كَانَتْهُمْ خُشْبَةً مَّسْنَدَةً (المنافقون، ۶۳: ۴) ”یہ گویا لکڑی کے کندے ہیں جو دیوار کے ساتھ جُن کر رکھ دیے گئے ہوں“۔ حالانکہ جن قوتوں سے وہ ڈرتے ہیں اُن کی اصل حقیقت یہ ہے کہ: إِنَّ الَّذِينَ تَدْعُونَ مِنْ دُونِ اللَّهِ لَنْ يَخْلُقُوا ذُبَابًا وَلَوْ اجْتَمَعُوا لَهُ وَ إِنْ يَسْلُبْهُمُ الذُّبَابُ شَيْئًا لَا يَسْتَنْقِذُوهُ مِنْهُ ضَعُفَ الطَّالِبِ وَ الْمَطْلُوبِ ۝ مَا قَدَرُوا اللَّهَ حَقَّ قَدْرِهِ إِنَّ اللَّهَ لَقَوِيٌّ عَزِيزٌ ۝ (الحج، ۲۲: ۷۳، ۷۴) ”جن معبودوں کو تم خدا کو چھوڑ کر پکارتے ہو وہ سب مل کر ایک کبھی بھی پیدا کرنا چاہیں تو نہیں کر سکتے بلکہ اگر کبھی ان سے کوئی چیز چھین لے جائے تو وہ اُسے چھڑا بھی نہیں سکتے۔ مدد چاہنے والے بھی کمزور اور جن سے مدد چاہی جاتی ہے وہ کمزور۔ ان لوگوں نے اللہ کی قدر ہی نہ پہچانی جیسا کہ اس کے پہچاننے کا حق ہے۔ واقعہ یہ ہے کہ قوت اور عزت والا تو اللہ ہی ہے“۔

اُمّتِ مسلمہ کو اپنا کھویا ہوا مقامِ عظمت اور منصبِ امامت اُس وقت حاصل ہو سکتا ہے جب وہ توحید پر دل و جان سے ڈٹ جائے اور اُن کی زندگیوں میں توحید کے اثرات واضح طور پر نظر بھی آئیں۔ صرف زبانی کلامی دعووں سے مسلمانوں کی موجودہ پستی کا علاج ممکن نہیں۔